



گورنر KATHY HOCHUL

فوری ریلیز کے لیے: 15/9/2023

گورنر HOCHUL نے نیویارک کے پورے ملک کی قیادت کرنے والے سرخ پرچم قوانین کو مستحکم بنانے کے لیے قانون سازی پر دستخط کر دیے

قانون سازی (S. 3436/A. 5835) نے ERPO کے لیے دی جانے والی درخواستوں کو انڈیکس نمبر فیس کی ضرورت سے مستثنیٰ قرار دے دیا ہے

گورنر نے آج قانون سازی (S. 3436/A. 5835) پر دستخط کر دیے جس کے تحت ایکسٹریم رسک پروٹیکشن آرڈر کے لیے دی جانے والی درخواستوں کو انڈیکس نمبر فیس کی ضرورت سے مستثنیٰ قرار دے دیا گیا ہے۔ یہ قانون انتہائی خطرے سے تحفظ کے آرڈر والے قانون کو، جسے ریڈ فلیگ قانون بھی کہا جاتا ہے، مزید مضبوط کرے گی جس کے تحت ایسے افراد کو جو خود اپنے لئے یا دوسروں کے لیے خطرناک نظر آئیں کسی بھی قسم کا آتش گیر اسلحہ خریدنے یا رکھنے سے باز رکھا جاتا ہے۔ ریڈ فلیگ قانون اس بات کو یقینی بنانے کے لیے طریقہ کار کے تحفظات فراہم کرتا ہے کہ پارک لینڈ، فلوریڈا میں اسکول میں فائرنگ، اور بفلو میں نسل پرستانہ اجتماعی فائرنگ، جیسے سانحات کو روکنے میں مدد دینے کے دوران کسی بھی آتش گیر اسلحے کو مناسب عمل کے بغیر نہ ضبط کیا جائے۔ جون 2022 میں اس نئی قانون سازی کے نافذ کیے جانے کے بعد سے ایکسٹریم رسک پروٹیکشن آرڈرز کی تعداد میں دس گنا اضافہ ہو چکا ہے۔ نیویارک میں رہنے والے افراد ایکسٹریم رسک پروٹیکشن آرڈرز کے بارے میں مزید معلومات [یہاں](#) بھی حاصل کر سکتے ہیں اور ایکسٹریم رسک پروٹیکشن آرڈر کے [ڈیش بورڈ](#) پر جا کر بھی۔

"سرخ پرچم یعنی ریڈ فلیگ قوانین متعلقہ افراد کو ممکنہ خطرات کے بارے میں آگاہی بڑھا کر ہماری کمیونٹیز کو محفوظ رکھنے میں اہم کردار ادا کرتے ہیں،" گورنر Hochul نے کہا۔ "قانون سازی کا یہ جزو نیویارک میں رہنے والوں کے لیے نقصان کو روکنے اور عوامی تحفظ کو فروغ دینے کے لیے فعال اقدامات کرنے کی خاطر زیادہ براہ راست طریقے سے رسائی حاصل کرنے کی استعداد بڑھانے کو یقینی بنائے گا۔"

قانون سازی (S. 3436/A. 5835) کے تحت ایکسٹریم رسک پروٹیکشن آرڈر کے لیے دی جانے والی درخواستوں کو انڈیکس نمبر فیس کی ضرورت سے مستثنیٰ قرار دے دیا گیا ہے۔ اس فیس کو ختم کرنے والی یہ نافذ شدہ قانون سازی یہ امر یقینی بنائے گی کہ نیویارک کے باشندوں کی راہ میں اپنی کمیونٹیز کو محفوظ رکھنے میں کوئی مالی رکاوٹ حائل نہ ہو۔

ریاستی سینیٹر James Skoufis نے کہا، "ایکسٹریم رسک پروٹیکشن آرڈر کی درخواستوں سے وابستہ ان غیر ضروری، بھاری فیسوں کو ختم کر کے یہ قانون سازی کمیونٹی لیڈروں کو زیادہ باختیار بنا رہی ہے کہ وہ پیشگی کارروائی کر سکیں اور اس بات کو یقینی بنا سکیں کہ آتشیں اسلحہ اور ہتھیاروں وغیرہ خطرناک افراد کے ہاتھوں اور پہنچ سے دور رکھی جائیں۔ میں گورنر Hochul کا شکریہ ادا کرتا ہوں کہ انہوں نے اس بل پر دستخط کر کے نیویارک میں رہنے والوں کے تحفظ کو اپنی ترجیح رکھا۔"

رکن اسمبلی Charles Lavine نے کہا، "میں گورنر Hochul کا شکریہ ادا کرتا ہوں کہ انہوں نے اس نظام کو بہتر بنانے کا عمل جاری رکھا جس سے جانیں بچتی ہیں اور اس بات کو یقینی بنایا جاتا ہے کہ ریڈ فلیگ قوانین پر عمل کرنے والے 22 علاقوں میں سے نیویارک کے قوانین پورے ملک میں سب سے مضبوط اور محفوظ ہیں۔ میں نے

برسوں پہلے Mark Barden کے ساتھ طویل گفت و شنید کے بعد پہلا ایکسٹریم رسک پروٹیکشن آرڈر لکھا تھا، جس کے 7 سالہ بیٹے Daniel کو سینڈی ہک میں ہونے والے ظالمانہ قتل عام میں مار دیا گیا تھا۔ میں نے اس قانون سازی کو اسمبلی میں اس لیے سپانسر کیا کیونکہ میں اپنے بچوں اور اپنے گھر والوں کی جانوں کو بندوق کے ذریعے کیے جانے والے اس خارج از عقل اور واپیات تشدد کی لعنت میں قربان کرنے کے لیے تیار نہیں ہوں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)